



மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்ரமணியன், திருப்பெரும்பெரும்புதூர் நாடாளுமன்றத் தேர்தல் பணிமனைகளை மதுரவாயல் வடக்கு, மதுரவாயல் தெற்கு மற்றும் வில்லிவாக்கம் தெற்கு ஒன்றியப் பகுதிகளில் 21.3.2024 அன்று திறந்து வைத்தார். உடன் கழகப் பொருளாளரும், திருப்பெரும்புதூர் நாடாளுமன்றத் தொகுதி வேட்பாளருமான டி.ஆர்.பாலு, மதுரவாயல் தெற்குப் பகுதிச் செயலாளர் க.கணபதி, எம்.எல்.ஏ. மதுரவாயல் வடக்குப் பகுதிச் செயலாளர் வே.ராஜன் மற்றும் வில்லிவாக்கம் தெற்கு ஒன்றியச் செயலாளர் அ.ம.துரை வீரமணி ஆகியோர் உள்ளனர்.

பொன்முடி விவகாரம்: உச்சநீதிமன்றத்தின் கண்டனத்திற்குப் பிறகும் ஆர்.என்.இரவி ஆளுநர் பதவியில் நீடிப்பது சட்டப்படி சரியில்லை!

திராவிடர் கழகத் தலைவர் கி.வீரமணி பேட்டி!

சென்னை, மார்ச் 22 - பொன்முடிக்கு அமைச்ச ராகப் பதவிப் பிரமாணம் செய்யாத ஆளுநர் ஆர்.என். இரவியின் உச்சநீதிமன்றம் கட்டும் அதிருப்தி தெரிவித்திருக்கிறது. உச்சநீதிமன்றத்தின் கண்டனத்திற்குப் பிறகும் ஆளுநர் ஆர்.என்.இரவி பதவியில் நீடிப்பது நியாயப் படியும் சரியில்லை; அரசமைப்புச் சட்டப்படியும் சரியில்லை; அவர் பதவி விலகவேண்டும் என்று திராவிடர் கழகத் தலைவர் கி.வீரமணி அவர்கள் செய்தி யாளர்களுக்கு பேட்டி அளித்துள்ளார்.

இது குறித்து அவர் அளித்த பேட்டி வருமாறு: **செய்தியாளர்:** தமிழ்நாடு ஆளுநர் ஆர்.என்.இரவிக்கு, பொன்முடி வழக்கில் உச்ச நீதிமன்றம் தனது கண்டனத்தைப் பதிவு செய்திருக்கிறது. இன்றைக்கோ அல்லது நாளைக்குள்ளோ முடிவு எடுக்காவிட்டால், நாங்கள் உத்தரவிட நேரிடும் என்று கடுமையான எச்சரிக்கையை உச்சநீதிமன்றத் தலைமை நீதிபதி அமர்வு பதிவு செய்திருக்கிறது. அது குறித்து உங்களுடைய முதற்கட்டப் பார்வை?

கி.வீரமணி: அரசமைப்புச் சட்டத்தின்படி பொன்முடி அவர்களை அமைச்சராகப் பதவிப் பிரமாணம் செய்து வைக்கவேண்டும் என்கிற முதலமைச்சருடைய பரிந்துரையை ஏற்க ஆளுநர் மறுத்தது முழுக்க முழுக்க அரசமைப்புச் சட்டத்திற்கு விரோதமான நடவடிக்கை என்பதை தலைமை நீதிபதி உட்பட உறுதிபடுத்தியிருக்கிறார்கள்.

இதுபோன்று இவர், இப்போது முதல் முறையாக நடந்துகொள்ளவில்லை. இந்தக் கண்டனம் அவருக்குப் பலமுறை தெரிவிக்கப்பட்டிருந்தாலும், இவ்வளவு உச்சக்கட்ட கண்டனத்தை இதுவரையாகும், எந்த ஆளுநரும் பெற்றதே கிடையாது.

எனவேதான், நாளைக்கு (வெள்ளிக்கிழமை) பதவிப் பிரமாணத்தை செய்து வைப்பதைத் தவிர, அவருக்கு வேறு வழி கிடையாது.

என்றாலும்கூட, அதற்குப் பிறகும், அரசியல் நாகரிகத்தையும், அரசியல் பண்

பாட்டையும் கருதி, இனிமேலும் அவர் தமிழ்நாடு ஆளுநராக நீடிப்பதற்கு எந்தவிதமான தார்மிக உரிமையும், அரசமைப்புச் சட்டப்படி கிடையாது.

அவர் உடனடியாக அந்தப் பதவியிலிருந்து வெளியேறவேண்டும். இன்னுங்கேட்டால், இதற்குப் பொறுப்பேற்கவேண்டியது ஒன்றிய உள்வாங்குதான். அவருடைய நியமனத்திற்குக் காரணமானவர்கள், உடனடியாக அவரைத் திரும்பப் பெறவேண்டும்.

அப்படித் திரும்பப் பெறவில்லையானால், அவர்களும் சேர்ந்து இந்த நிலைமைக்குக் காரணமாக இருக்கிறார்கள் என்கிற செய்தி, வெளியுலகத்திற்கு மட்டுமல்ல, உச்சநீதிமன்றத்திற்கும் புரியவேண்டிய, புரிந்து வைத்துக்கொள்ள வேண்டிய கட்டாயம் ஏற்படும்.

எனவேதான், உடனடியாக அவர் நாளைக்குப் பதவிப் பிரமாணம் செய்தாலும்கூட, கடமை தவறிய அதிகாரி அரசமைப்புச் சட்டத்தின்மீது அவர் எடுத்த பதவிப் பிரமாணத்திற்கு விரோதமாக பலமுறை இது முதல்முறையல்ல பலமுறை தவறு செய்து, இன்றைக்கு உச்சக்கட்டத்தை அடைந்திருக்கின்ற காரணத்தினால்தான், தலைமை நீதிபதி உட்பட மற்ற நீதிபதிகளும் இவ்வளவு கடுமையான சொற்பிரயோகத்தை செய்துள்ளார்கள். இது போன்று இதுவரையில் வேறு எவருக்கும் செய்ததில்லை.

எனவே, தமிழ்நாடு ஆளுநர் ஆர்.என்.இரவிக்கு பொறுப்பு இருக்குமோனா, உச்சநீதிமன்றத்தின் கண்டனத்திற்குப் பிறகும் அவர் அந்தப் பதவியில் நீடிப்பது என்பது நியாயப் படியும் சரியில்லை; அரசமைப்புச் சட்டப்படியும் சரியில்லை.

அவர் வெளியேறவேண்டும்; அல்லது வெளியேற்றப் படவேண்டும் என்பதுதான் மிகவும் முக்கியமானது.

செய்தியாளர்: நீங்கள் ஒரு முதுபெரும் தலைவர்; இந்த 76 ஆண்டுகால அரசியல் வரலாற்றில், தமிழ்நாட்டில், அரசமைப்புச் சட்டத்திற்கு எதிராக செயல்பட்டிருக்கிற



ஓர் ஆளுநரை, இதுவரை தமிழ்நாடு அரசு கண்டதுண்டா?

கி.வீரமணி: அரசமைப்புச் சட்டத்திற்கு எதிரானவை என்கிறபொழுது ஒன்றை நான் சுட்டிக்காட்ட விரும்புகின்றேன். பிரதமர், அமைச்சர்கள், சட்டமன்ற உறுப்பினர்கள் உட்பட, அரசமைப்புச் சட்டத்தில், பிரமாண வாசகங்கள் தனித்தனியாக இருக்கின்றன.

ஆனால், ஆளுநருடைய பதவிப் பிரமாண வாசகங்கள் இந்திய அரசமைப்புச் சட்டத்தில் எப்படி அமைக்கப்பட்டு இருக்கின்றன. 159-ஆவது பிரிவுப்படி எப்படி இருக்கின்றன என்று சொன்னால்,

“பொதுமக்களுடைய நன்மைக்காக நான் உழைக்கக் கடமைப்பட்டு இருக்கின்றேன்” என்கின்ற வாசகங்கள் இருக்கின்றன.

சட்டத்தை மதிக்காத ஆளுநர்

ஆனால், இவர் பதவிப் பொறுப்பு ஏற்றதிலிருந்து, பொதுமக்களால் தேர்ந்தெடுக்கப்பட்டு இருக்கின்ற ஓர் ஆட்சி இன்றைய முதலமைச்சர் மு.க.ஸ்டாலின் அவர்கள் தலைமையில் நடைபெறுகின்ற ஆட்சி அந்த ஆட்சி நிறைவேற்றுகின்ற சட்டங்களுக்கு ஒப்புதல் தராமல் கிடப்பில் போட்டு வைத்திருக்கிறார். அதை அவர் மதிக்கத் தயாராக இல்லை.

உச்சநீதிமன்றத்திலும் அதுகுறித்து வழக்கும் நிலுவையில் இருக்கின்றது.

இதற்கு முன்பு பேற்றுவாள் வழக்கிலேயே உச்சநீதிமன்றத்தின் கண்டனத்திற்கு உரியவராக ஆளாகியிருக்கிறார்.

இவ்வளவு நடந்தும் அவர், ஆளுநர் பதவியில் நீடிப்பது என்பது அரசமைப்புச் சட்டத்தின்படி

யும் சரி, மக்கள் விருப்பத்தின்படியும் சரி, அது நியாயமல்ல! இந்த ஆளுநர் எங்கே சென்றாலும், கருப்புக் கொடியை சந்திக்காமல் வருவதில்லை.

சட்டமன்றத்தின் மரபையே உடைத்து, இதுவரையில் இல்லாத கொடுமைகளை நடத்திக் கொண்டிருக்கின்றார்!

வேண்டுமென்றே சர்ச்சைக்குரிய கருத்துகளைக் கூறுவது அதன்மூலம் பத்திரிகை விளம்பரம் தேடுவது சட்டமன்றத்திற்குப் போனால், எதிர்க்கட்சித் தலைவர்போல் நடந்துகொண்டு, சட்டமன்றத்தின் மரபையே உடைத்து, இதுவரையில் இல்லாத கொடுமைகளை, மரபு மீறல்களை நடத்திக் கொண்டிருக்கின்றார்.

அரசியல் அநாகரிக ஆளுநர்

ஆகவேதான், இந்த ஆளுநரை, நியாயப்படி, நீதியுள்ள ஓர் ஒன்றிய அரசாக இருந்தால், அவரைத் திரும்பப் பெற வேண்டும்; அல்லது இந்த ஆளுநரை, குடியரசுத் தலைவர் டிஸ்டிம்ஸ் செய்யவேண்டும்.

அப்படியில்லையானால், உச்சநீதிமன்றத்தினுடைய கண்டனம் ஆளுநருக்கு மட்டுமல்ல; அவர்களையும் சுற்றிவரக்கூடிய நிலையை மக்கள் உணர்ந்திருக்கிறார்கள்.

இவ்வளவு அசிங்கப்பட்டு, அரசியல் அநாகரிகமான ஆளுநரை வேறு எங்கும் பார்க்கவே முடியாது! எனவேதான், இது மிக முக்கியமான 76 ஆண்டு கால சுதந்திர வரலாற்றில், தமிழ்நாட்டிற்குக் கிடைத்தது மாதிரி, இப்படி ஓர் ஆளுநர் கிடைத்ததில்லை. வேறு எந்த இடத்திலும், இவ்வளவு அசிங்கப்படுத்தல்லை; அரசியல் அநாகரிகமான ஆளுநரை வேறு எங்கும் பார்க்கவே முடியாது.

எனவே, இதற்கு ஒரு விடை, ஒரு முடிவு இதன் மூலமாவது ஏற்படவேண்டும். இல்லையானால், மக்கள் தேர்தல்மூலம் அந்த முடிவைக் காட்டுவார்கள்.

இவ்வாறு கி.வீரமணி அவர்கள் செய்தியாளர்களுக்குப் பேட்டியளித்தார்.



இந்தியா கூட்டணி மத்திய சென்னை நாடாளுமன்றத் தொகுதிக்கு உட்பட்ட துறைமுகம், எழும்பூர், வில்லிவாக்கம் ஆகிய தொகுதிகள் உட்பட்ட கூட்சிகளுடன் ஆலோசனை கூட்டம் நேற்று புரட்சிவாக்கம் பெரும்புரட்சிப் பேரகல் சாலையில் உள்ள தனியார் திருமண மண்டபத்தில் நடைபெற்றது. இதில் மத்திய சென்னை நாடாளுமன்ற உறுப்பினர் எம்பி தயாரதிமாறன், அமைச்சர் பி.கே.சேகர்பாபு, மேயர் பிரியராஜன், எம்.எல்.ஏ. வெற்றியமுடன் மற்றும் கூட்டணி கட்சி நிர்வாகிகள் கலந்து கொண்டனர்.

‘இந்தியா’ கூட்டணிக்கு பார்வதி சண்முக சாமியின் தமிழ்நாடு தேவேந்திர குல வேளாளர் கூட்டமைப்பு ஆதரவு!

துணைப் பொதுச் செயலாளர் கனிமொழி கருணாநிதியை சந்தித்து தெரிவித்தனர்

தூத்துக்குடி, மார்ச் 22 - தூத்துக்குடி மக்களவைத் தொகுதியில் திமுக சார்பில் இரண்டாவது முறையாக போட்டியிடும் கனிமொழி கருணாநிதி. நேற்று (21/03/2024) தூத்துக்குடி கலைஞர் அரங்கத்தில் தமிழ்நாடு தேவேந்திர குல வேளாளர் கூட்டமைப்பு மாநில தலைவர் பார்வதி சண்முகசாமி வரும் நாடாளுமன்றத் தேர்தலில் திமுகவுக்கு முழு ஆதரவு தெரிவித்தனர். அவருக்குக் கனிமொழி கருணாநிதி சால்வை அணிவித்து வர வேற்பு தெரிவித்தார். தூத்துக்குடி வடக்கு மாவட்ட திமுக செயலாளரும், சமூக நலன் - மகளிர் உரிமைத்துறை அமைச்சருமான பெ.கீதா ஜீவன் உடனிருந்தார்.

செய்தியாளர்களைச் சந்தித்த கனிமொழி கருணாநிதி: “திமுக தலைவரும், தமிழ்நாடு முதலமைச்சருமான மு.க.ஸ்டாலின் செயல்பாடுகளைப் பார்த்து, ஆட்சியின் மீது இருக்கக்கூடிய நம்பிக்கையின் காரணமாகத் தமிழ்நாடு தேவேந்திர குல வேளாளர் கூட்டமைப்பு சார்பில் தமிழகம் முழுவதும் திமுக மற்றும் திமுக கூட்டணி இயக்கங்களுக்கு ஆதரவு தெரிவிப்பதற்குப் பார்வதி சண்முகசாமி அவர்கள் இன்று அவர்களுடைய கூட்டமைப்பின் சார்பில் திராவிட முன்னேற்றக் கழகத்திற்கும் மற்றும் கூட்டணிக்கும் ஆதரவு தெரிவித்து இருக்கிறார்கள். அவர்களுக்கு எங்கு உடைய நன்றியைத் தெரிவித்துக் கொள்கிறோம்.

பாஜகவுக்கு ஆதரவாக யார் இல்லை என்றாலும் வருமான வரித்துறை, அமலாக்கத்துறை அதிகாரிகளை வைத்து மிரட்டி கொண்டு இருக்கிறார்கள். யார் மீது விசாரணை குற்றம் சுமத்தப்படுகிறதோ அவர்கள் பாஜகவில் இணைந்தால் வாஷிங் மெஷினில் போட்டுக் கழுவி சுத்தப்படுத்தி விடுவார்கள்.

தூத்துக்குடி வின்பாஸ்ட் கார் நிறுவனம் இன்னும் பல நிறுவனங்கள் தூத்துக்குடிக்கு வரவேண்டும். இதன் மூலம் ஆண்கள் பெண்கள் என பல பேருக்கு வேலை வாய்ப்பு கிடைக்க வேண்டும் என்பதுதான் எங்கள் குறிக்கோளாக இருக்கும். மத்திய அரசிடம் வைக்கக் கூடிய ஒரு சில கோரிக்கைகள் ரயில்வே போன்ற கோரிக்கைகள் பலமுறை வைத்தால் தான் நிறைவேற்றித் தரக்கூடிய சூழ்நிலை இருக்கிறது.

10 ஆண்டுகள் கடந்த பிறகு தான் குலசேகரப்ப

ட்டினத்தில் ராக்கெட் ஏவுதலாம் கொண்டு வர வேண்டிய சூழ்நிலை இருந்தது. கலைஞர் அவர்கள் மனமோகன் சிங்கருக்கு கடிதம் எழுதி தொடர்ந்து பாராளுமன்றத்தில் கேள்விகளை எழுப்பி இருக்கிறேன். முதலமைச்சர் இதை வலியுறுத்தி இருக்கிறார்கள். அங்கு இருக்கக்கூடிய அமைச்சர்களை வேற்றித் தர வேண்டும் என கோரிக்கை வைத்திருக்கிறேன். தற்போது குலசேகரப்பட்டினம் இஸ்ரோ அமையக்கூடிய இடத்தில் இடத்தை தேர்வு செய்து மற்றும் இடம் கையகப்படுத்துவது போன்ற பல்வேறு பிரச்சனைகளை நாங்கள் சந்தித்து இருக்கிறோம். அதை அத்தனை பேரும் இணைந்து நின்ற சரி செய்து இருக்கிறோம். இவ்வாறு கனிமொழி கருணாநிதி கூறினார்.

தென் சென்னை நாடாளுமன்றத் தொகுதிக்குட்பட்ட கழக மற்றும் தோழமைக் கட்சிகள் ஆலோசனைக் கூட்டம்!

அமைச்சர் மா.சுப்பிரமணியன் - மயிலை த.வேலு அறிக்கை!



தென்சென்னை நாடாளுமன்ற தொகுதியில் போட்டியிடும் கழகத்தின் வேட்பாளர் தமிழ்ச்சி தங்கபாண்டியனை ஆதரித்து தென்சென்னை நாடாளுமன்றத் தொகுதியில் மேற்கொள்ளவிருக்கும் தேர்தல் பணிகள் குறித்த அனைத்துக் கட்சி ஆலோசனைக் கூட்டம் சைதாப்பேட்டை நூர்ஜகான் திரையரங்கம் அருகில் அமைந்துள்ள எஸ்.பி.எஸ். திருமண அரங்கில் இன்று



(22.3.2024 - வெள்ளிக்கிழமை) மாலை 5 மணியளவில் நடைபெறவுள்ளது. இக்கூட்டத்தில், தொகுதி பொறுப்பாளர்கள், பகுதிக் கழகச் செயலாளர்கள், மாநில நிர்வாகிகள், தலைமை செயற்குழு உறுப்பினர்கள், தலைமை பொதுக்குழு உறுப்பினர்கள், மாவட்ட அனைத்து அணிகளின் அமைப்பாளர்கள், துணை அமைப்பாளர்கள் ஆகியோர் தவறாமல் பங்கேற்குமாறு கேட்டுக்கொள்கிறோம்.

இவ்வண்

தென்சென்னை நாடாளுமன்றத் தேர்தல் பணிக்குழு

திராவிட இயக்க தீரர்கள் நினைவு நாள்

கீரை ஆ. தமிழ்ச்செல்வன்
மார்ச் 22 (1997)



புதுக்கோட்டை மாவட்டக் கழக துணைச் செயலாளராகவும் - குன்றாண்டார்கோவில் ஒன்றியக் கழகச் செயலாளராகவும் பணியாற்றியவர்.

மாவட்ட ஊராட்சி துணைத் தலைவராகவும் பணியாற்றியவர்.

கழகம் அறிவித்த அனைத்து அற்புதாராட்டங்களிலும் பங்கேற்று சிறை சென்றவர்.

“கடுமையான சோதனைகள், கொடிய அடக்குமுறைகள், கழகத்தை தாக்கியபோதெல்லாம் அந்தக் கழகக் காளை நெஞ்சுயர்த்தி நிமிர்ந்து நின்ற இயக்கத்தைக் காத்து நின்ற காட்சியை எண்ணிப் பார்க்கிறேன்.

தனது கனிவான நடைமுறையினால் கழக உடன்பிறப்புக்களைக் கவர்ந்து நின்ற பாங்கினை நினைத்துப் பார்க்கிறேன்” என தலைவர் கலைஞர் அவர்கள் தமது இரங்கல் செய்தியில் தெரிவித்துள்ளார்.

தலைமைக் கழகம்
தி.மு.க.



மத்திய சென்னை நாடாளுமன்ற தொகுதிக்குட்பட்ட சென்னை மேற்கு மாவட்ட வழக்கறிஞர் அணி சார்பாக 'வார் டூம்' மாவட்ட கழக அலுவலகத்தில் மாவட்ட செயலாளர் டி.சு.சி.நெருசு தலைமையில் தி.மு.க. சட்டத்துறை செயலாளர் என்.ஆர்.இளங்கோ, எம்.பி. திறந்து வைத்து ஆலோசனை வழங்கினார். உடன் கே.எஸ்.ரவிச்சந்திரன், கே.ஜே.சரவணன் மற்றும் மாவட்ட அமைப்பாளர் வே.தேவேந்திரன் மற்றும் கழக வழக்கறிஞர்கள் கலந்து கொண்டனர்.